

49 இடம் பொருள் கலைஞர்

"அமெரிக்க நாட்டில் சீரான சாலைகளும் பாலங்களும் அமைக்கவும், அவைகளின் செறிவைப் பெருக்கவும் பெரிதும் காரணமாயிருந்த தாமஸ் மெக்டனால்டு என்ற பெருமகனார், ஒரு நாட்டின் முன்னேற்றத்துக்குச் சாலைகளின் இன்றியமையாத தன்மையைக் கூறுங்கால், சொன்னதாவது:

‘ஒரு நாடு நல்ல சாலைகள் கொண்டுள்ளதோ இல்லையோ, அது அவைபொருட்டு செலவு செய்தே ஆக வேண்டும். நல்ல சாலைகள் இல்லாதபோது நாடு அதிகம் செலவழிக்க நேரிடுகிறது.’ இந்த வாக்கு குறிப்பாக தஞ்சை மாவட்டத்திற்கு முற்றிலும் பொருத்தமானதாகும்.”

1973 ஆகஸ்ட் 19 அன்று, திருமானூர் விளாங்குடி ஆகிய கிராமங்களின் அருகில், தஞ்சாவூர், திருச்சி ஆகிய மாவட்டங்களை இணைத்து கொள்ளிடம் ஆற்றின் குறுக்கே கட்டப்பட்டிருக்கும் பாலத்தின் திறப்புவிழாவின் போது, தமிழ்நாடு தேசிய நெடுஞ்சாலை தலைமைப் பொறியாளர் ஈ.சி.சந்திரசேகரன் வாசித்தளித்த வரவேற்புரையில் மேற்கண்டவாறு குறிப்பிட்டிருக்கிறார்.

திருச்சி மாவட்டத்தையும், தஞ்சை மாவட்டத்தையும் இணைப்பதற்கு மேற்கே திருச்சியிலும், கிழக்கே அணைக்கரையிலும் கொள்ளிடத்தின் குறுக்கே இரண்டு பாலங்கள் அமைந்துள்ள நிலையில், இடைப்பட்ட பகுதியில் உள்ளவர்கள் கொள்ளிடம் ஆற்றைக் கடக்க வேண்டுமானால் திருச்சி நகரைச் சுற்றி வர வேண்டும் அல்லது அணைக்கரைப் பகுதியைக் கடந்து வர வேண்டும். இதன் காரணமாக, தஞ்சாவூர் மாவட்ட மக்கள் கொள்ளிடம் ஆற்றைக் கடப்பதற்குச் சிரமப்பட்டு வந்த நிலையில் தஞ்சை மாவட்டம், திருவையாறு, திருச்சி மாவட்டம், திருமானூர் ஆகியவற்றை இணைக்கும் வகையில் கொள்ளிடத்தில் ஒரு புதிய பாலம் கட்ட வேண்டும் என்ற கோரிக்கை



நீண்ட காலமாக இருந்து வந்தது.

அந்தக் கோரிக்கையை நிறைவேற்ற அன்றைய காங்கிரஸ் அரசு அடிக்கல் நாட்டியது. அதுவும் 1967 பொதுத்

தேர்தல் நெருங்கி வந்த சமயத்தில்! அந்தத் தேர்தலில் வென்று வந்த நம் கழக அரசு, முந்தைய ஆட்சி விட்டுச் சென்ற பணியை முன்னெடுத்தது. முத்தமிழறிஞர் கலைஞர் முதலமைச்சரான காலத்தில் அந்தப் பாலம் கட்டி முடிக்கப்பட்டு, திறக்கப்பட்டது.

விவசாயம் - தொழில் இணைப்புப் பாலம்

இந்தப் பாலம் ஏன் இன்றியமையாதது என்பது குறித்து, சந்திரசேகரன் தன் உரையில் இவ்வாறு குறிப்பிட்டார்: “தமிழ்நாட்டின் ‘நெற்களஞ்சியமும்’ எழில் மிகுந்ததுமான தஞ்சை மாவட்டத்தில் குறுக்கும் நெடுக்கும் ஓடும் பல்வேறு ஆறுகள், வாய்க்கால்கள், வடிகால்கள்

கணக்கிலடங்கா. ஒருபகுதியில் விளையும் பொருட்களை மற்ற இடத்திற்குக் கொண்டு செல்லவோ, அல்லது புதுத் தொழில்களை நிறுவவோ, போதிய சாலைகள் இல்லாத காரணத்தால், அதன் பொருட்டு போக்குவரத்துச் செலவு அதிகமாகவும், டாக்டர் கலைஞர் அவர்களின் வாக்குப்படி, ‘பொன்னான காலம்’ விரயமாகவும் நேரிடுகிறது. இதனால் நல்லசாலைகள் பொருட்டு தஞ்சை மாவட்டத்தில் உண்டாகும் செலவைவிட, நல்ல சாலைகள் இல்லாத காரணத்தால் உண்டாகும் இன்னல்களும் பணவிரயமும், அவைகளையும் விட மேலான காலவிரயமும் அதிகமாகிறது என்பது கண்கூடு.

தஞ்சை மாவட்டம், விவசாயத்திற்குப் பெருமையளிக்கிறது என்றால், திருச்சி மாவட்டம் தொழில் நிறமைக்கு வலிமை தருவதாக, தொழிற்பேட்டைகள், தொழில்நுட்பக் கல்லூரிகள், தொழிற்சாலைகள், பொறியியற் கல்லூரிகள் கொண்டுள்ளதாக அமைந்து தமிழ்நாட்டுக்குச் சிறப்பைத் தருகிறது. ஆக, தஞ்சை - திருச்சி மாவட்டங்கள் தமிழ்நாட்டின் இரு கண்கள் என்றால் மிகையாகாது.



கேள்வியும் சிரிப்பும்!

நாகை மாவட்டம் வேதாரண்யம் ஒன்றியக் குழு உறுப்பினராக 2011-ஆம் ஆண்டு உதய குரியன் சின்னத்தில் நின்று வெற்றி பெற்றேன். பிறகு தலைவர் கலைஞர் அவர்களை நேரில்

சந்தித்து வாழ்த்துப் பெற நானும் ஆயக்காரன்புலம் ஒன்றியக் குழு உறுப்பினரும் அண்ணா அறிவாலயம் சென்றோம். அவரது அறைக்குள் நுழைந்ததும் தலைவர் கலைஞர் அவர்கள் என்னிடம் “எந்த ஊருயா?” என்று கேட்டார். “சோழமண்டலம் அய்யா” என்றேன். மீண்டும், “ஊர் எது?” என்றார்கள். இப்போது ‘வேதாரண்யம்’ என்றேன். அதற்கு “வேதாரண்யம் சோழமண்டலத்தில் இருப்பது எனக்கு தெரியாதாய்யா” என்று சொல்லிச் சிரித்தார். பிறகு நான் எடுத்துச் சென்றிருந்த புத்தகத்தில் கையெழுத்திட்டுத் தந்தார்.

-**ஏ.அசோக்குமார், மாவட்ட துணைத் தலைவர், கழகச் சற்றுச்சூழல் அணி, நாகப்பட்டினம்.**

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புங்கள். அலைபேசி எண் அவசியம். அனுப்பு வேண்டிய முகவரி: அன்பம், 614, அண்ணா சாலை, தேனம்பேட்டை, சென்னை-600 018. வாட்ஸ்அப் எண் : 90033-24473, மின்னஞ்சல் youthwing@dmk.in

திராவிடத்தால் வாழ்கிறோம்

335

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்